

समृद्ध किसान

सशक्त मध्यप्रदेश

ग्रामीण क्षेत्रों में ऊर्जा आत्मनिर्भरता का नया मॉडल... पीएम कुसुम योजना के तहत प्रदेश के 32 लाख किसानों को रियायती दरों पर सोलर पंप देने का लक्ष्य

अन्नदाता अब ऊर्जादाता; भारी खर्च से मुक्ति, खेतों को मिलेगी 24 घंटे निर्बाध बिजली

सूर्य मित्र कृषि फीडर योजना से उठाएं सस्ती बिजली का लाभ

भोपाल

मध्यप्रदेश ने कृषि क्षेत्र में सौर ऊर्जा के उपयोग से बड़ी क्रांति की शुरुआत की है। सरकार नवीन एवं नवकरणीय ऊर्जा विभाग के माध्यम से किसानों को ऊर्जादाता बना रही है। इसके लिए सूर्य मित्र कृषि फीडर योजना शुरू की गई है। यह योजना किसानों के आर्थिक सशक्तिकरण का बड़ा माध्यम बनी है। इसके तहत कृषि फीडरों को सौर ऊर्जा से जोड़ा जा रहा है। इससे ग्रामीण क्षेत्रों में ऊर्जा आत्मनिर्भरता का नया मॉडल

स्थापित हो रहा है। सौर ऊर्जा अभियान के तहत पीएम कुसुम योजना लागू की गई है। इसके अंतर्गत प्रदेश के 32 लाख किसानों को रियायती दरों पर आधुनिक सोलर पंप दिए जाएंगे। राज्य सरकार ने अगले 3 वर्षों में 30 लाख सोलर पंप देने की विशेष कार्ययोजना को मंजूरी दी है। इसके तहत हर साल 10-10 लाख सोलर पंप कनेक्शन दिए जाएंगे। इस कदम से किसानों को भारी बिजली बिलों से हमेशा के लिए मुक्ति मिल जाएगी। साथ ही, ट्रॉलफार्म खराब होने की समस्या भी खत्म हो जाएगी।



सौर ऊर्जा से अन्नदाता को मिलेगी बड़ी राहत

1.सोलर पंप मिलने से किसानों की डीजल और बिजली पर निर्भरता खत्म होगी, जिससे खेती की लागत में हर महीने बड़ी बचत होगी।

2.बेहद मामूली शुल्क पर परमानेंट बिजली कनेक्शन मिलने से छोटे और सीमांत किसानों पर शुरुआती बुनियादी खर्च का बोझ नहीं पड़ेगा।

3.एससी-एसटी वर्ग के 1 हेक्टेयर तक के किसानों को 5 हॉर्सपावर तक मुफ्त बिजली से सीधे आर्थिक राहत मिल रही है।

4.सोलर पंप और फीडर सुधरने से किसानों को रात के बजाय दिन में सुरक्षित और पर्याप्त सिंचाई करने का अवसर मिलेगा।

मात्र 5 रुपये में... किसानों को मिलेगा स्थाई बिजली कनेक्शन और साथ में सब्सिडी भी

किसानों की सहूलियत के लिए ऊर्जा विभाग मात्र 5 रुपये में बिजली का स्थाई कनेक्शन दे रहा है। वर्तमान में किसानों को हर दिन 10 घंटे निर्बाध बिजली दी जा रही है। अटल कृषि ज्योति योजना के तहत 10 हॉर्सपावर तक के किसानों को बिजली बिल में भारी सब्सिडी मिल रही है।

अनुसूचित जाति और जनजाति के छोटे किसानों को 5 हॉर्सपावर तक के पंप पर पूरी तरह मुफ्त बिजली दी जा रही है। सरकार का अंतिम लक्ष्य किसानों को खेतों के लिए 24 घंटे निर्बाध बिजली देना है। इससे सिंचाई की लागत बहुत कम हो जाएगी।

हर खेत तक पानी: सूक्ष्म सिंचाई में मध्यप्रदेश बना देश का अग्रणी राज्य

केन-बेतवा और पार्वती-कालीसिंध-चंबल

लिंक से बदलेगी एमपी के खेतों की तकदीर

सिंचाई क्षमता को 100 लाख हेक्टेयर तक ले जाने का संकल्प

भोपाल

मध्यप्रदेश की कृषि समृद्धि और हर खेत तक पानी पहुंचाने के संकल्प को जल संसाधन विभाग ने धरातल पर उतारना शुरू कर दिया है। इस दिशा में त्वरित कार्यप्रणाली के दम पर पिछले दो वर्षों के भीतर 7 लाख हेक्टेयर से अधिक नई सिंचाई क्षमता का विस्तार करने में ऐतिहासिक सफलता हासिल की है। इस बड़ी उपलब्धि के चलते प्रदेश की वर्तमान सिंचाई क्षमता बढ़कर 55 लाख हेक्टेयर से अधिक हो गई है। सरकार ने अब आगामी वर्षों में प्रदेश का कुल सिंचित क्षेत्र 100 लाख हेक्टेयर करने का दूरगामी लक्ष्य निर्धारित किया है। प्रदेश की दीर्घकालिक जल सुरक्षा सुनिश्चित करने और सूखाग्रस्त क्षेत्रों की तकदीर बदलने के लिए तीन बड़ी राष्ट्रीय नदी जोड़े परियोजनाएं धरातल पर उतर रही हैं। इनमें केन-बेतवा लिंक परियोजना, पार्वती-कालीसिंध-चंबल लिंक परियोजना और तापी बेसिन मेगा रिचार्ज परियोजना शामिल हैं। इनके पूरे होने से मालवा, बुंदेलखंड और निमाड़ अंचल की सिंचाई क्षमता में अभूतपूर्व बढ़ोतरी होगी। माइक्रो इरिगेशन (सूक्ष्म सिंचाई) और टपक सिंचाई पद्धतियों के प्रभावी क्रियान्वयन में मध्यप्रदेश वर्तमान में पूरे देश का अग्रणी राज्य बना हुआ है, जिससे पानी की हर छूँक का अधिकतम उपयोग पक्का हो रहा है।

पार्वती-कालीसिंध-चंबल लिंक परियोजना की शुरुआत करते प्रधानमंत्री नरेंद्र मोदी।

रीयल-टाइम मॉनिटरिंग के लिए राज्य स्तरीय जल डैशबोर्ड

बेहतर जल उपयोग दक्षता और बांधों के जल स्तर की रीयल-टाइम मॉनिटरिंग के लिए एक अत्याधुनिक 'राज्य स्तरीय जल डैशबोर्ड' बनाने की आधिकारिक घोषणा की जा चुकी है, जो सिंचाई प्रणाली में पूर्ण पारदर्शिता लाएगा। इसके साथ ही, नर्मदा घाटी विकास विभाग द्वारा सिंचाई परियोजनाओं को नर्मदा बेसिन प्रोजेक्ट्स कंपनी लिमिटेड के माध्यम से सीधे वित्त पोषित करने की मंजूरी दी गई है, जिससे बजटीय रुकावटें पूरी तरह समाप्त हो गई हैं। सरकार सेवर परियोजना पर हुए ऐतिहासिक निर्णय से मध्यप्रदेश को बड़ी वित्तीय राहत मिलने के साथ-साथ राज्य के जल, सिंचाई और ऊर्जा क्षेत्र को एक नई मजबूती मिली है, जिससे अंतिम छोर के खेतों तक पानी पहुंचना सुगम हो गया है।

सिंचाई और जल नेटवर्क

- (2 वर्षों में 7 लाख हेक्टेयर की वृद्धि के साथ वर्तमान क्षमता 55 लाख हेक्टेयर हो चुकी है, जिससे लाखों नए खेतों को पानी मिला है।

● (सिंचित क्षेत्र को 100 लाख हेक्टेयर ले जाने के लक्ष्य से सूखाग्रस्त इलाकों में फसलों का उत्पादन कई गुना बढ़ जाएगा।

● (केन-बेतवा, पार्वती-कालीसिंध-चंबल और तापी बेसिन रिचार्ज से मालवा, बुंदेलखंड और निमाड़ की खेती का संकट होगा खत्म।

सागर और देवास के सरकारी फार्मों में उगेंगे उन्नत हाइब्रिड बीज

भोपाल

किसानों को अब अच्छी गुणवत्ता वाले सब्जी बीजों के लिए दूसरे राज्यों पर निर्भर नहीं रहना पड़ेगा। प्रदेश में ही उच्च गुणवत्ता वाले हाइब्रिड सब्जी बीजों के उत्पादन की मजबूत व्यवस्था विकसित करने के उद्देश्य से भारतीय सब्जी अनुसंधान संस्थान, वाराणसी और भारतीय उद्यानिकी अनुसंधान संस्थान, बैंगलोर के सहयोग से दो बड़े बीजोत्पादन हब तैयार किए गए हैं। इस पहल के तहत सागर जिले के झिला फार्म पर ₹6.95 करोड़ तथा देवास जिले के कन्नौड़ फार्म पर ₹4.39 करोड़ की लागत से 'हाइब्रिड सब्जी बीजोत्पादन कार्यक्रम' सफलतापूर्वक संचालित किया जा रहा है। यह पहल प्रदेश में गुणवत्तापूर्ण सब्जी बीजों की उपलब्धता को मजबूत आधार प्रदान करने की दिशा में एक महत्वपूर्ण कदम साबित हो रही है।

पीएमएफएमई से बदली तकदीर... उज्जैन के गौरव ने लहसुन-प्याज के पाउडर से कमाया ₹16 लाख का शुद्ध मुनाफा, बुरहानपुर के अभिषेक केले से बना रहे गोल्डन पाउडर

अब खेतों से निकल रहे हैं बिजनेस टाइकून, किसानों ने खड़ी की करोड़ों की फूड प्रोसेसिंग इंडस्ट्री

भोपाल

मध्यप्रदेश का अन्नदाता अब सिर्फ फसल उगाने तक सीमित नहीं है, बल्कि वह अपनी उपज की प्रोसेसिंग कर सीधे देश-विदेश के बाजारों में बेच रहा है। पीएम सूक्ष्म खाद्य उद्यम उन्नयन योजना (पीएमएफएमई) और सरकारी अनुदान के सहारे सूबे के छोटे-छोटे गांवों और कस्बों से उभरे इन नए उद्यमियों ने पारंपरिक खेती के मिथकों को तोड़ दिया है। आधुनिक मशीनों, बेहतर ब्रांडिंग और पक्के इन्फ्रास्ट्रक्चर के दम पर इन किसानों ने न केवल अपनी आमदनी को कई गुना बढ़ाया है, बल्कि स्थानीय स्तर पर ग्रामीण युवाओं के लिए रोजगार के नए द्वार भी खोल दिए हैं। यह सफलता आत्मनिर्भर मध्यप्रदेश की एक बेहद खूबसूरत और प्रेरणादायी तस्वीर पेश करती है।
चार उदाहरणों से समझें अन्नदाता कैसे बन रहे हैं उद्योगपति

उज्जैन के गौरव ने लहसुन-प्याज पाउडर से खड़ा किया 63 लाख का टर्नओवर

उज्जैन के प्रगतिशील युवा गौरव सिंह कनौजिया ने बाजार में मसालों और ड्राई वेजीटेबल्स की मांग को भांपकर महाकाल फूड एंड स्पाइसेस नाम से अपनी प्रोसेसिंग इकाई शुरू की। उन्होंने प्याज, लहसुन, टमाटर और चुकंदर को सुखाकर उनका पाउडर और फ्लेक्स (टुकड़े) बनाना शुरू किया। गौरव ने योजना के तहत ₹53.41 लाख की कुल लागत से आधुनिक प्लांट लगाया, जिसमें उन्हें सरकार से ₹10.00 लाख का सीधा अनुदान मिला। तकनीक और सही मार्केटिंग के दम पर आज गौरव की इकाई का सालाना टर्नओवर ₹63.00 लाख के पार पहुंच गया है, जिससे वे हर साल ₹16.00 लाख का शुद्ध मुनाफा कमा रहे हैं।

नीमच के सत्यनारायण ने शेडनेट से कमाया 8.46 लाख का शुद्ध लाभ

नीमच जिले के किसान सत्यनारायण पाटीदार ने अपनी खेती को मौसम की मार से सुरक्षित करने के लिए संरक्षित खेती का रास्ता चुना। उन्होंने 4000 वर्ग मीटर के रकबे में एक आधुनिक शेडनेट हाउस का निर्माण किया। इस 28.40 लाख रुपये की बड़ी परियोजना को अमलीजामा पहनाने के लिए विभाग ने उन्हें 14.20 लाख रुपये की 50% भारी सब्सिडी दी। सत्यनारायण ने शेडनेट के भीतर खीर-ककड़ी का व्यावसायिक उत्पादन शुरू किया। अनुकूल वातावरण के कारण फसल की बंपर पैदावार हुई और उन्होंने मात्र दो सीजन में ही 14.06 लाख रुपये की कुल आय के साथ 8.46 लाख रुपये का शुद्ध वार्षिक लाभ अर्जित किया।

केला हब बुरहानपुर में अभिषेक ने केले से बनाया गोल्डन पाउडर, 6 को रोजगार

केला उत्पादन के लिए मशहूर बुरहानपुर जिले के अभिषेक जयसवाल ने कच्चे केलों की बर्बादी को रोकने के लिए लाला हार्बस्ट नाम से एक अनूठी इकाई स्थापित की। वे प्रतिदिन 40 किलो केला पाउडर और 20 किलो प्याज के फ्लेक्स तैयार कर रहे हैं। इस प्लांट के लिए उन्हें 19.94 लाख रुपये की बैंक वित्तीय सहायता प्राप्त हुई। आज इस बिजनेस से वे 4.80 लाख रुपये की शुद्ध वार्षिक आय कमा रहे हैं। अभिषेक की इस इकाई का सबसे खूबसूरत पहलू इसका सामाजिक प्रभाव है, जहाँ उन्होंने स्थानीय स्तर पर 6 ग्रामीण युवाओं को नियमित और सम्मानजनक रोजगार देकर आत्मनिर्भर बनाया है।

अनूपपुर की रीता बनीं मिसाल, 1 लाख की मदद से खड़ा किया ₹10 लाख का बिजनेस

महिला सशक्तिकरण और आत्मनिर्भरता की सबसे शानदार कहानी अनूपपुर जिले की रीता सिंह ने लिखी है। उन्होंने ग्रामीण अंचल में उपलब्ध औषधीय संसाधनों का उपयोग कर 'श्री ज्ञानम अंचल मुरब्बा एवं मसाला उद्योग' की शुरुआत की। रीता ने महज 1.04 लाख रुपये की सरकारी वित्तीय सहायता से अचार, पारंपरिक मसाले, बेकरी उत्पाद और अंचल मुरब्बा प्रसंस्करण का काम शुरू किया। उनके उत्पादों की शुद्धता के कारण बाजार में इसकी मांग तेजी से बढ़ी। आज रीता सिंह 10.00 लाख की शुद्ध वार्षिक आय हासिल कर क्षेत्र की सैकड़ों महिलाओं के लिए स्वरोजगार की सबसे बड़ी रोल मॉडल बन चुकी हैं।

D-11093/26